

امام بخاری عَلَيْهِ السَّلَامُ کا تصور قیاس (تحقیقی و تجزیائی مطالعہ)

حافظ عبدالرحمن مدینی*

حافظ حسین ازہر**

لغوی معنی:

قیاس لغت میں "تقدير" (اندازہ لگانے) کو کہتے ہیں۔ عربی زبان میں کہا جاتا ہے: "قىست الارض بالقصة" (میں نے زمین کو بیان سے مپا۔) اسی طرح یہ بھی ہے: "قِسْطُ الْشَّوْبُبِ النَّدَرَاعِ" (میں نے کپڑے کو ہاتھوں سے مپا۔) (۱)

اصطلاحی تعریف:

اصطلاحی طور پر علماء اصول نے قیاس کی تعریف کئی اسالیب سے بیان کی ہے جن میں سے چند ایک ہم ذیل میں نقل کر رہے ہیں:

"القياس في اللغة: التقدير، وفي الشرع: تقدير الفرع بالأصل في الحكم والعلة" (۲)
"قیاس لغت میں مانپنے کو کہتے ہیں۔ شرعی اصطلاح میں قیاس سے مراد فرع کے حکم کو اصل کی علت کے ذریعے مانپنا ہے۔ یعنی اصل کی علت کی بنیاد پر فرع میں اسی حکم کو دیکھنا ہے۔"

شیخ ابو زہرہ (متوفی ۱۳۹۲ھ - ۱۹۷۳ء) لکھتے ہیں:

"بأنه إلحاد أمر غير منصوص على حكمه بأمر آخر منصوص على حكمه لاشراكهما في
علة الحكم" (۳)

"قیاس سے مراد کسی منصوص امر کے حکم کو کسی غیر منصوص امر میں جاری کر دینا اس وجہ سے کہ دونوں کے حکم
کی علت مشترک ہو۔"

جمیت قیاس:

معترض کی ایک جماعت اور اہل الاظہر کے سوا کسی نے بھی قیاس کی جمیت کا انکار نہیں کیا۔ ذیل میں ہم قیاس کے قائلین اور منکرین میں سے ہر ایک کا موقف انتہائی اختصار کے ساتھ بدلا کل پیش کر کے اپنے اصل مقصود یعنی امام بخاری (متوفی ۲۵۶ھ - ۸۷۰ء) کا تصور قیاس واضح کریں گے۔

* پروفیسر، لاہور انٹریوٹ فارسوشل سائنسز، لاہور، پاکستان

** استینٹ پروفیسر، شعبہ سماجی علوم، یونیورسٹی آف دیٹر نری اینڈ انبل سائنسز، لاہور، پاکستان

قلمین قیاس کے دلائل: قرآن سے دلیل:

اللہ تعالیٰ نے منکرین کے اعتراضات کا جواب دیتے ہوئے خود قیاس کا طریقہ اختیار فرمایا ہے۔ قرآن میں ارشاد ہے:

﴿قَالَ مَنْ يُّنْهِيِ الْعَظَامَ وَهِيَ رَفِيمٌ ۝ قُلْ يُنْهِيْهَا الَّذِي أَنْشَأَهَا أَوْلَ مَرَّةٍ وَهُوَ بِكُلِّ خَلْقٍ عَلِيمٌ ۝﴾ (۲)

”کافر اپنی پہلی خلقت کو بھول گیا اور کہنے لگا) بوسیدہ ہڈیوں کو کون زندہ کرے گا؟ آپ ﷺ، کہہ دیجئے کہ انہیں وہی زندہ کرے گا جس نے انہیں اول بار پیدا کیا تھا اور وہی سب خلقت سے خوب واقف ہے۔“

علامہ قرطبی (متوفی ۱۷۶ھ۔ ۱۲۷۳ء) اس آیت کے ذیل میں لکھتے ہیں:

”فَفِي هَذَا دَلِيلٌ عَلَى صَحَّةِ الْقِيَاسِ لِأَنَّ اللَّهَ تَعَالَى احْتَجَ عَلَى مُنْكَرِ الْبَعْثَ بِالنَّشَأَةِ الْأُولَى قَالَ مَنْ يُّنْهِيِ الْعَظَامَ وَهِيَ رَفِيمٌ“ (۵)

”اس میں قیاس کے جھٹ ہونے کی دلیل ہے۔ کیوں کہ اللہ نے بعث بعد الموت کے منکرین پر پیدائش اول سے جھٹ قائم کی ہے اور فرمایا: ﴿مَنْ يُّنْهِيِ الْعَظَامَ﴾

قرآن کریم کی بہت سی آیات ایسی ہیں جن کے مضامین کو قیاس کے طریقے سے ثابت کیا گیا ہے۔
علامہ ابن قیم (متوفی ۱۳۵۰ھ۔ ۱۷۵۷ء) لکھتے ہیں:

”اس طرح کی آیات جن میں قرآن کریم قیاس کے طریقے سے دلیل پیش کر رہا ہے، چالیس سے زیادہ ہیں۔“ (۶)

ایسی آیات سے ثابت ہوتا ہے کہ قرآن نے قیاس کو بطور دلیل تسلیم کیا ہے۔ اس قسم کی مزید ایک آیت ملاحظہ ہو۔

﴿إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ ۝﴾ (۷)

”یقیناً اللہ تعالیٰ کے نزدیک عیسیٰ ﷺ کی مثال آدم ﷺ کی طرح ہے۔“

اس آیت میں حضرت عیسیٰ ﷺ کے بن باپ پیدا ہونے کو آدم ﷺ کے بغیر ماں باپ پیدا ہونے پر قیاس کیا گیا ہے۔

احادیث رسول ﷺ سے دلائل:

① صحیح بخاری میں ایک حدیث ہے کہ ایک عورت نے حضور ﷺ سے سوال کیا کہ میری والدہ نے حج کی نذرمانی تھی اور اب ان کا انتقال ہو گیا ہے۔ کیا میں ان کی طرف سے حج کر سکتی ہوں؟ آپ ﷺ نے ارشاد فرمایا:

”نعم، حجّی عنہا، أرأیت لو کان علی امك دین أکنت قاضیة؟ قالت: نعم، فقال: اقضوا الله، فإن الله أحق بالوفاء“ (۸)

”ہاں اس کی طرف سے حج کر اور بتلوا کہ اگر تمہاری ماں پر کسی کا قرض ہو تو واد کرو گی؟ اس نے کہا: ہاں!
آپ ﷺ نے فرمایا: پھر اللہ کا قرض ادا کرنا تو زیادہ ضروری ہے۔“

مندرجہ بالاحدیث میں آپ ﷺ نے حقوق العباد پر حقوق اللہ کو قیاس فرمایا ہے۔

یہ روایت اس بات کی شاہد ہیں کہ رسول اللہ ﷺ نے اپنی زندگی میں خود قیاس فرمائی تھا کہ لئے قیاس سے کام لینے کی اجازت عطا فرمائی ہے۔ بہت سی احادیث میں آپ ﷺ نے جہاں شریعت کا حکم بیان فرمایا، وہاں حکم کی علت بھی بیان فرمائی۔ علت بتانے کا فائدہ بھی ہو سکتا ہے کہ اس علت کی بنابری کی حکم دوسری چیزوں میں بھی جاری کیا جاسکتا ہے۔

مکرین قیاس کے دلائل کا جائزہ:

جو لوگ قیاس کو دلیل شرعی تسلیم نہیں کرتے ان کے چند ایک دلائل درج ذیل ہیں:

① ان کی پہلی دلیل یہ آیت ہے: ﴿فَأَحَمْمُ بَيْنَهُمْ بِمَا أَنْزَلَ اللَّهُ﴾ (۹)

”اور آپ ﷺ ان کے درمیان اسی کے مطابق فیصلہ کیجئے جو اللہ نے نازل کیا ہے۔“

مکرین قیاس اس آیت سے یہ استدلال کرتے ہیں کہ قیاس ”حکم بہا لم ینزل بہا اللہ“ ہے، حالاں کہ ان کا یہ استدلال درست نہیں ہے کیوں کہ اجتہاد شرعی کے ذریعے، حکم منصوص کی بنیاد پر، دیگر احکام کی تفریغ ”حکم بہا لم ینزل بہا اللہ“ نہیں ہوتا اور اگر ایسا ہی ہوتا تو اللہ اختلاف کی صورت میں ’فرد وہ الی اللہ والرسول‘ کا حکم ہی کیوں دیتا؟

② اف) ﴿مَا فَكَرَطْنَا فِي الْكِتَبِ مِنْ شَيْءٍ﴾ (۱۰)

”ہم نے کتاب میں کوئی چیز نہیں چھوڑی۔“

ب) ﴿وَلَا رَطِيبٌ وَلَا يَأْبِسُ إِلَّا فِي كِتَبٍ مُّبِينٍ﴾ (۱۱)

”اور ہم نے کوئی تراور خشک چیز مگر (یہ سب کچھ) روشن کتاب میں موجود ہیں۔“

ج) ﴿وَنَزَّلْنَا عَلَيْكَ الْكِتَبَ تِبْيَانًا لِكُلِّ شَيْءٍ﴾ (۱۲)

”اور ہم نے آپ ﷺ پر ہر بات کو کھوں کر بیان کر دینے والی کتاب اتاری ہے۔“

مکرین قیاس ان آیات سے یہ استدلال کرتے ہیں کہ جب قرآن کریم میں تمام احکام کی بابت ضروری معلومات جمع ہیں تو پھر تشریع بالقیاس کی ضرورت ہی کیا ہے؟ کیوں کہ اس صورت میں قیاس و حال سے خالی نہ ہو گا: یا تو قیاس اسی چیز پر دلالت کرے گا جس پر قرآن دلالت کر رہا ہے تو یہ تحصیل حاصل ہے، یا پھر قرآن قیاس کے خلاف پر دلالت کرے گا تو وہ مردود ہے، لیکن مذکورہ بالا آیات سے مکرین قیاس کا استدلال درست نہیں ہے کیوں کہ ان آیات میں سیاق عبارت دلالت کر رہا ہے کہ کتاب سے مراد قرآن کریم نہیں ہے بل کہ ”علم الہی، یا بالفاظ دیگر لوح محفوظ“ مراد ہے۔

تفسیر روح المعانی میں ہے:

عن الحسن و قنادة أن المراد بالكتاب: الكتاب الذي عند الله تعالى وهو مشتمل على ما كان وما يكون وهو اللوح المحفوظ (۱۳)

”حسن بصری اور قتادہ سے روایت ہے کہ آیت کریمہ میں جو لفظِ کتاب آیا ہے اس سے مراد وہ کتاب ہے جو اللہ کے پاس محفوظ ہے اور جس میں ماضی و مستقبل کی تمام باتیں درج ہیں اور وہی لوح محفوظ ہے۔“
الہد امکنرین قیاس کی طرف سے لفظِ ”کتاب“ کا قرآن پر اطلاق سرے سے درست ہی نہیں ہے۔

اسی طرح دوسری آیت میں ﴿وَلَا رَطِيبٌ وَلَا يَأْيُسٌ إِلَّا فِي كِتَابٍ مُّبِينٍ﴾ میں مراد وہی علم الہی ہے۔ سیاق عبارت ملاحظہ ہو: ﴿وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ وَيَعْلَمُ مَا فِي الْبَرِّ وَالْبَحْرِ وَمَا تَسْقُطُ مِنْ وَرْقَةٍ إِلَّا يَعْلَمُهَا وَلَا حَجَةٌ فِي ظُلُمُوتِ الْكُنْدِرِ وَلَا رَطِيبٌ وَلَا يَأْيُسٌ إِلَّا فِي كِتَابٍ مُّبِينٍ﴾ (۱۲)

”اور اسی کے پاس غیب کے خزانے کی کنجیاں ہیں۔ نہیں بجز اللہ کے کوئی نہیں جانتا اور وہی جانتا ہے جو کچھِ خشکی اور تری میں ہے اور کوئی پتہ نہیں گرتا مگر وہ اس کو بھی جانتا ہے اور کوئی دانہ زمین کے تاریک حصوں میں نہیں پڑتا اور نہ کوئی تراور خشک چیز گرتی ہے مگر یہ سب کتاب مبین میں ہیں۔“

﴿إِلَّا فِي كِتَابٍ مُّبِينٍ﴾ کی تفسیر کرتے ہوئے امام رازی (متوفی ۵۳۲-۵۹۳ھ) نے تفسیر الکبیر میں لکھا ہے:
”فِيهِ قُولَانَ: الْأَوَّلُ: أَنَّ ذَلِكَ الْكِتَابُ الْمَبِينُ هُوَ عِلْمُ اللَّهِ تَعَالَى لَا غَيْرُهُ هُوَ الصَّوَابُ“ (۱۵)
”اس میں دو قول ہیں: پہلا یہ کہ اس کتاب مبین سے مراد اللہ کے علم کے سوا کوئی دوسری شے نہیں اور یہی قول درست ہے۔“

حاصل یہ ہے کہ مذکورہ بالادنوں آیات میں ”کتاب مبین“ سے مراد قرآن کریم نہیں ہے بلکہ لوح محفوظ ہے۔ اور ممکنرین قیاس کا ان سے استدلال درست نہیں ہے۔

اور تیسرا آیت: ﴿وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ﴾ (۱۶)
”اور ہم نے آپ پر کتاب اُنٹاری ہے جو ہربات کو کھول کر بیان کر دینے والی۔“

اس کا مطلب یہ ہے کہ ہم نے آپ پر ایسی کتاب نازل کی ہے جس میں مجموعی طور پر تمام تشریعی امور کے مبادی و اصول موجود ہیں، اور پھر اس پر اکتفا نہیں کیا گیا ہے بلکہ طرق استنباط کی طرف بھی رہنمائی کی گئی ہے جس کی وجہ سے ایسی صور تھاں پیدا ہو گئی ہے کہ یا تو بواسطہ نص قرآن سے حکم مستنبط کر لیا جائے۔ یا ان قواعد عامہ کو برداشت کر استنباط کیا جائے جن کی طرف قرآن نے رہنمائی کی ہے۔

جیت قیاس میں امام بخاری عَلَيْهِ السَّلَامُ کا مسئلک:

بعض لوگوں کی طرف سے یہ دعویٰ کیا جاتا ہے کہ امام بخاری قیاس کے قائل نہیں تھے اور وہ اس کی جیت کو تسليم نہیں کرتے تھے۔ اس سلسلے میں وہ صحیح بخاری سے درج ذیل دلیل دیتے ہیں۔

”باب ما يذكر من ذم الرأي وتتكلّف القياس“ (۱۷)
”دینی مسائل میں رائے پر عمل کرنے اور بے ضرورت قیاس کرنے کی نہ ملت کا بیان۔“

حافظ محمد گوندوی لکھتے ہیں:

”بعض اہل علم کو یہ غلط فہمی لاحق ہوئی کہ امام صاحب قیاس کے حق میں نہیں ہیں جب کہ یہ دعویٰ امر واقعہ کے خلاف ہے۔“ (۱۸)

اس سلسلے میں حقیقت وہ معلوم ہوتی ہے جو اس باب میں باہمی تالیف سے ہی معلوم ہو جاتی ہے کہ یہاں امام صاحب نے مطلق ”قیاس“ کے لفظ کی بجائے ”تکلف“ قیاس کہا ہے، جو اس بات کی دلیل ہیں کہ ان کے نزدیک قیاس مذموم نہیں ہے بل کہ قیاس میں تکلف کرنا مذموم ہے۔ پس وہ تکلفاً قیاس کی نفی کر رہے ہیں۔ (۱۹)

قیاس میں تکلف کا تعین:

پھر امام بخاری کی طرف سے قیاس میں تکلف اور عدم تکلف کا تعین کرتے ہوئے بعض اہل علم نے یہ توجیہ پیش کی ہے کہ امام بخاری قیاس کی بجائے دلالت النص کے قائل ہیں کیوں کہ یہ اہل علم تکلف قیاس سے مراد وہ قیاس لیتے ہیں جو جہور متاخرین کا تصورِ قیاس ہے اور ان کے خیال میں امام بخاری اس کے قائل نہیں تھے۔ ان کی رائے میں تکلف قیاس وہ قیاس ہے کہ جس میں علت مخفیاً اجتہادی ہوتی ہے اور امام صاحب اسی کی نہمت کر رہے ہیں۔ ”قیاس“ اور ”دلالت النص“ میں فرق یہ بیان کیا گیا ہے کہ ”قیاس“ میں علت مخفی ہوتی ہے اور مجتہد کو نکالنا پڑتی ہے، جب کہ ”دلالت النص“ میں علت ظاہر ہوتی ہے اور ایک عامی بھی اس کو معلوم کر سکتا ہے۔ (۲۰)

مثلاً قرآن مجید میں ارشاد ہے: ﴿فَلَا تُقْنِلْ لَهُمَا أُفِ﴾ (۲۱)

”پس تم اپنے والدین کو اف تک بھی مت کہو۔“

اس آیت مبارکہ میں ”اف“ کہنے سے جو معنی کیا گیا ہے اس کی وجہ والدین کو اذیت پہنچانا ہے۔ لہذا ہر ایسا قول یا فعل ممنوع قرار پائے گا جس سے والدین کو کوڑھنی، قلبی، نفسیاتیاً جسمانی اذیت پہنچے۔ یہ اس آیت کا ایسا مفہوم ہے جسے اخذ کرنا ایک عامی کے لیے بھی ممکن ہے۔ یہی وجہ ہے کہ دلالت النص کو بُدیکی قیاس، بھی کہا گیا ہے یعنی ایسا قیاس جو ایک عام شخص کی دسترس میں ہو۔ اس کے بر عکس قیاس میں انتقال حکم کی بنیاد علت خفیٰ کو صرف ایک مجتہد ہی اپنی اجتہادی بصیرت اور قوت تلقۂ سے مستنبط کر سکتا ہے۔

علت خفیٰ اور تکلف قیاس:

اس بارے ہمارا موقف یہ ہے کہ امام بخاری کی طرف سے یہ توجیہ کرنا درست معلوم نہیں ہوتا کہ امام صاحب قیاس کی بجائے صرف دلالت النص کے قائل ہیں اور تکلف قیاس سے مراد جہور اہل علم کا تصور قیاس ہے کیوں کہ یہ تصور امام بخاری کی بجائے ان کے ہم عصر امام داؤد ظاہری (متوفی ۷۰۵ء - ۸۸۳ء) کا ہے۔ مزید برآں یہ بات بھی وتابل غور ہے ہے کہ امام بخاری نے رائے اور قیاس کی نہمت کرتے ہوئے حرف جار ”من“ استعمال کیا ہے جو یہاں تبعیض کے لیے ہے

یعنی بعض کا مفہوم پیش کر رہا ہے۔ حرف جاد "من" کے کئی ایک استعمالات میں سے ایک معروف معنی "تعجیض" کا بھی ہے۔ (۲۲) پس امام صاحب ہر اس قیاس کے قطعاً مخالف نہیں جس میں علت مخفی ہو یا کوئی مجتہد اجتہاد کے ذریعے اس علت کو اخذ کرے۔ علاوه ازیں دلالت النص اور قیاس و احسان کا فرق صرف یہ نہیں ہے کہ دلالت النص میں علت بدیکھیج کر قیاس میں عموماً اجتہاد کا نتیجہ ہوتی ہے۔ بلکہ بڑا فرق یہ ہے کہ دلالت النص، قیاس۔ نفی الفارق کی صورت ہے جب کہ عام قیاس علت مشترک کی بنیاد پر ہوتا ہے۔ چنانچہ ہم "جامع الصیح" کے مطالعہ میں جاہجاد کیتے ہیں کہ وجہ مشترک کہ یا عمومی ہونے کی بنیاد پر امام بخاری حکم شرعی کے اطلاق میں مشترک کہ یا عمومی استدلال کا طریقہ اپناتے ہیں۔ لہذا یہ تسلیم کرنا پڑتا ہے کہ امام بخاری دلالت النص کے علاوہ اشتراک علت کی بنیاد پر ہونے والے قیاس کے بھی قائل ہیں۔

اسی طرح یہ بھی کہا جاسکتا ہے کہ اگر امام صاحب اس قیاس کے خلاف ہوتے جو مجتہد کے فعل اجتہاد کا نتیجہ ہو تو وہ حاکم کے غلط اجتہاد پر اجر کی تائید میں بابأجر الحاکم إذا اجتہد فأصاباً أو أخطأ، "جب حاکم اجتہاد کر کے حکم دے تو اسے (مخاصنہ محنت کا) ثواب ملے گا خواہ وہ درست حکم دے یا غلطی کر جائے۔" کے عنوان سے باب کیوں باندھتے؟ حافظ ابن حجر عسقلانی (متوفی ۸۵۲ھ - ۱۴۳۸ء) نے بھی اس طرف اشارہ کیا ہے کہ امام بخاری اپنے ان الفاظ کے ذریعے رائے اور قیاس کی بعض ناقص صورتوں کی مذمت کر رہے ہیں نہ کہ مطلقاً قیاس کی مخالفت کے قائل ہیں۔ (۲۳)

قیاس۔ نفی الفارق:

ذکورہ بالبابات کو ثبت انداز میں زیادہ وضاحت کے ساتھ یوں بھی پیش کیا جاسکتا ہے کہ علت شرعی کی ایک صورت تو قیاس۔ نفی الفارق کی ہے جس میں دو چیزوں کے ما بین فرق کرنے والے اوصاف کی نفی کرتے ہوئے قیاس بالا ولی قیاس مساوی کے ذریعے ان کو شرعی حکم میں بھیبر ابر قرار دیا جاتا ہے۔ دوسری صورت قیاس بوجہ علت مشترک کہ ہے یعنی کسی مشترک وصف کی بنیاد پر دو چیزوں کو حکم میں برابر قرار دیا جاتا ہے۔ پہلی صورت کو دلالت النص اور دوسری کو عموماً قیاس کا نام دیا جاتا ہے اور امام بخاری دونوں کے قائل ہیں۔ مثلاً امام بخاری نے جس باب میں اپنا تصور اجتہاد تفصیل سے بیان کیا ہے یعنی "باب الأحكام التي تعرف بالدلائل وكيف معنى الدلالة وتفسيرها..."، اس میں یہ حدیث بیان کی ہے:

"عن أبي هريرة أنس سُلَيْلَةُ اللَّهِ عَلَيْهِ السَّلَامُ قال الخيل ثلاثة لرجل أجر ولرجل ستراً وعلى رجل وزير... وسائل رسول الله عَلَيْهِ السَّلَامُ عن الحمر قال ما أنزل اللَّهُ عَلَيْهِ السَّلَامُ فيها إلا هذه الآية الفاذة الجامعة ﴿مَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ﴾" (۲۲)

"حضرت ابو ہریرہ رضی اللہ عنہ سے روایت ہے کہ اللہ کے رسول ﷺ نے کہا: گھوڑا تین قسم کا ہے۔ ایک قسم وہ ہے جو انسان کے لیے اجر و ثواب کا باعث ہے دوسری اس کے لیے حفاظت کا باعث اور تیسرا اس پر بوجھ ہے... ایک شخص نے اللہ کے رسول ﷺ سے سوال کیا: گدھے کا کیا حکم ہے؟ تو آپ نے جواب دیا: اس بارے مجھ

پر اللہ تعالیٰ نے ایک نہایت ہی جامع آیت نازل کی ہے کہ جس نے ذرہ برابر بھی کوئی خیر کا کام کیا تو وہ اسے دیکھ لے گا اور جس نے ذرہ برابر بھی برائی کی ہوگی وہ بھی اسے دیکھ لے گا۔

اس حدیث کے ذریعے امام بخاری قیاس نقی الفارق یادِ لالت نص کے طریق سے الفاظ کے معانی پر دلالت کے اصول کا اثبات کر رہے ہیں۔ اللہ کے رسول ﷺ نے گھوڑے کے بارے ایکہدیت بیان کی اور اس کی تین قسمیں کی اور جب آپ ﷺ سے گدھے کے بارے میں سوال ہوا تو آپ نے قرآن کی ایک ایسی آیت بیان کر دی کہ جس نے خیر و شر کے عامل کے اعتبار سے گھوڑے اور گدھے میں فرق کرنے کی نفعی کر دی ہے۔ پس خیر و شر کا عمل گھوڑے کے ذریعے ہو یا گدھے سے ہو یا کسی اور ذریعے سے ہو، ہر صورت میں انسان اس کا اجر یا بال آخرت میں پا لے گا۔

قیاس بہ علت مشترکہ:

اسی طرح قیاس بوجہ علت مشترکہ کے حوالہ سے بھی امام بخاری نے ایک حدیث بیان کی ہے۔ حدیث کے الفاظ ہیں:

"عن جابر بن عبد الله قال قال النبي ﷺ من أكل ثوماً أو بصلًا فليعتزلنا أو ليتعزل مسجدنا وليرقعد في بيته وأنهأتني ببدر قال ابن وهب يعني طبقاً فيه خضرات من بقول فوجد لها ريحًا فسأل عنها أخبارها فيها من البقول، فقال قربوها، فقربوه إلى بعض أصحابه كأن معه، فلهم آه هكرا كلّكلا، قال كلّفاني أناجي من لا تناجي." (۲۵)

"حضرت جابر بن عبد اللہ رضی اللہ عنہ سے مردی ہے کہ اللہ کے رسول ﷺ نے فرمایا کہ جس نے بھی لہسن یا پیاز کھایا ہو تو ہماری مجلس اور مساجد سے دور رہے اور اپنے گھر میں ہی بیٹھا رہے (تاکہ لوگ اس کے منہ کی بدبو کی اذیت سے محفوظ رہیں)۔ پس بدر والے دن آپ کے پاس ایک پلیٹ میں کچھ سبزیاں لائیں گئیں تو اللہ کے رسول ﷺ نے ان کی بُو کو محسوس کیا تو آپ نے سوال کیا کہ یہ کیا چیز ہے؟ آپ کو بتلایا گیا کہ یہ فلاں فلاں سبزی ہے۔ پس آپ نے فرمایا کہ انہیں قریب لے آؤ۔ جب وہ سبزیاں آپ کے پاس موجود ایک صحابی کے قریب کر دی گئیں تو آپ نے دیکھا کہ وہ صحابی اس کو کھانے میں کراہت محسوس کر رہے ہیں (کیوں کہ رسول ﷺ خود بھی ان سبزیوں کو تناول نہیں فرماتا ہے تھے) تو آپ نے فرمایا: تم کھالو کیوں کہ میں تو اس ذات سے مناجات کرتا ہوں کہ جس سے تم مناجات نہیں کرتے ہو۔"

اس حدیث کو لانے سے امام بخاری کا مقصود قیاس بوجہ علت مشترکہ کا اثبات ہے۔ اللہ کے رسول ﷺ نے لہسن اور پیاز کو کھا کر مسجد یا عوامی مجالس میں آنے سے منع فرمایا تھا اور اس میں علت ان سبزیوں میں موجود بُو کا وصف تھا۔ پس جب وہ علت دیگر سبزیوں میں بھی پائی گئی تو لہسن اور پیاز کے حکم میں وہ بھی شامل ہو گئیں۔ اسی طرح حاضر میں ہم لہسن و پیاز پر سگریٹ کو بھی قیاس کر سکتے ہیں۔ (۲۶)

قیاس شبہ اور قیاس طرد؛ امام بخاری کا موقف:

مولانا عبد السلام مبارکپوری (متوفی ۱۳۳۲ھ) کا کہنا یہ ہے کہ تکلف قیاس سے امام بخاری کی مراد قیاس شبہ اور قیاس طرد اور قیاس احسان ہیں اور امام بخاری قیاس کی ان قسموں کے قائل نہیں ہیں۔ (۲۷) قیاس شبہ سے مراد وہ قیاس ہے کہ جس کی مفروضہ علت یعنی حکم کے ساتھ مناسبت یا عدم مناسبت واضح نہ ہو رہی ہو یا اس کی مفروضہ علت کی حکم سے مناسبت وہم کے درجہ میں ہو۔ ایسی علت بہت بہت دفعہ پائی جاتی ہو لیکن لازماً موثر نہ ہو یا بالفاظ دیگر جس میں اصل کا حکم فرع میں اس لیے جاری کر دیا جائے کہ فرع کو اصل کے ساتھ کافی زیادہ مشابہت حاصل ہے اور یہ نہ دیکھا جائے کہ حکم اصل کی علت بھی فرع میں حقیقتاً موجود ہے یا نہیں۔ جیسا کہ بعض اہل علم نے مذکور کے حکم کو پیشتاب پر اس مشابہت کی بنابر قیاس کیا ہے کہ دونوں سے سلسلہ نسب جاری نہیں ہوتا ہے۔ اب مذکور کے حکم کو سلسلہ نسب کے جاری ہونے یا نہ ہونے کی علت سے کوئی شرعاً عقلی مناسبت نہیں ہے۔ (۲۸) جب کہ قیاس طرد سے مراد ایسا قیاس ہے جس میں وصف جامع کی حکم شرعی سے مناسب اتفاقی نوعیت کی ہو یا علت منضبط نہ ہو جیسا کہ بعض اہل علم نے کہا ہے کہ مس ذکر سے وضو نہ کرنے کی وجہ (علت) اس کے طویل ہونے کے وصف کو بنایا ہے۔ (۲۹)

واضح ہے کہ امام بخاری علت کی شرائط میں سے حکم سے علت کی مناسبت کو بہت اہمیت دیتے ہیں۔ یہی وجہ ہے کہ وہ قیاس شبہ اور قیاس طرد کے قائل نہیں ہیں کہ جن میں علت کی حکم سے مناسبت یا تو وہم کے درجہ میں ہے یا منضبط اور متعدد نہ ہو۔ پس امام بخاری "باب ما يذکر من ذم الرأى و تکلف القياس" کے ذیل میں جو روایت لائے ہیں اُس میں اس بات کا تذکرہ ہے کہ اللہ اہل علم کو اٹھائیں گے اور جہلا اپنیارے سے فتوی دیں گے۔ روایت کے الفاظ یہ ہیں: "إِنَّ اللَّهَ لَا يَنْزَعُ الْعِلْمَ بَعْدَ أَنْ أَعْطَاهُ مَوْهِبَتَهُ نِزَاعًا، وَلَكِنْ يَتَّرَكُهُ مَنْ هُمْ مَعَ قَبْضِ الْعِلْمِ بَعْلَمِهِمْ، فَيَقِنُّ نَاسٌ جَهَالٌ يَسْتَفْتُونَ فِي فِتْنَةٍ بِرَأْيِهِمْ، فَيَضْلُّونَ وَيَضْلُّونَ"۔ (۳۰)

"بے شک اللہ سبحانہ و تعالیٰ لوگوں کو علم عطا کرنے کے بعد ان (کے سینوں) سے علم سلب نہیں کرے گا بل کہ اہل علم کو اٹھا کر علم چھین لے گا۔ پس ان کے بعد جہلا باقی رہ جائیں گے اور ان سے لوگ فتوے طلب کریں گے جو اپنی رائے سے فتوے دیں گے۔ نتیجتاً خود بھیگرا ہوں گے اور دوسروں کو بھی گمراہ کریں گے۔"

اس روایت کو لانے سے امام بخاری کا مقصود یہ ہے کہ اللہ تعالیٰ ایسے علم کو اٹھائیں گے جن کے علم میں رسول اور گھر اُنی ہوتی ہے اور وہ حقیقی معنوں میں علم کھلانے جانے کے مستحق ہوتے ہیں۔ اس کے بعد کچھ جہلا باقی رہ جائیں گے۔ یہاں جہلا سے مراد وہ لوگ ہیں جو علم کی طرف منسوب تو ہیں لیکن ان میں علم کی گہرائیاں اور سعیمیں موجود نہیں ہیں۔ لوگوں کا ان جہلا کی طرف فتاوی کے لیے رجوع کرنا اس بات کی دلیل ہے کہ وہ جہلا معاشرے میں علماء کے مقام پر فائز ہوں گے، لیکن فتوی کے لیے جس علمی رسوخ یا گہرائی کی ضرورت ہے، وہچوں کہ ان میں موجود نہیں ہے لہذا انہیں جہلا سے تشبیہ دی گئی ہے۔ پس جب علماء میں علمی چیختگی نہیں ہو گی اور وہ کچھ ظاہری مشابہتوں کو دیکھ کر فتوے دینا شروع کر دیں گے، مقاصد

شریعت اور حکمتوں و مصالح کو پیش نظر نہیں رکھیں گے جیسا کہ قیاس شبہ اور قیاس طرد وغیرہ میں علت مؤثرہ کو نظر انداز کیا جاتا ہے تو خود بھی صراط مستقیم سے ہٹ جائیں گے اور اپنے تبعین کو بھی اس سے دور کر دیں گے۔

امام ابن تیمیہ اور امام بخاری:

امام ابن تیمیہ (متوفی ۷۲۸ھ-۱۳۲۸م) بھی علت کی شرعاً میں سے مناسبت کو بہت زیادہ اہمیت دیتے ہیں۔ امام صاحب فرماتے ہیں کہ اگر مناسبت کی معارض چیزوں کو اہمیت دی جائے گی تو قیاس میں ایسی بے ضابطگیاں پیدا ہوں گی جو اسے تکلف میں داخل کر دیں گی۔ اس کی مثال امام ابن تیمیہ نے یہ بیان کی ہے کہ رمضان کے مہینے میں روزہ قضا کرنے کی علت سفر یا مرض متفق علیہ ہیں یعنی اگر کوئی شخص رمضان کے مہینے میں مسافر یا مریض ہو تو قضا کرتے ہوئے دوسرے دنوں میں گنگی پوری کر سکتا ہے۔ اس حکم کی حکمت بنی نوع انسان کو مشقت سے بچانا ہے لیکن مشقت ایک ایسا وصف ہے جو منضبط نہیں ہے۔ لہذا اس پر عام حالات میں حکم کی بنیاد نہیں رکھی جاسکتی اور یہ نہیں کہا گیا کہ جو شخص بھی مشقت محسوس کرے، وہ روزہ قضا کر سکتا ہے بل کہ اسے ایک اور وصف سفر یا مرض وغیرہ کے ذریعے منضبط کر دیا گیا جن میں مشقت ایک خاص درجہ میں بالاتفاق موجود تھی۔ اب بعض صور تین ایسی بھی ہیں کہ جن میں سفر اور مرض کے برابر یا ان سے بھی زیادہ مشقت موجود ہے تو کیا ان صور توں میں روزہ قضا کیا جاسکتا ہے؟ قیاس کے قائل جمہور اہل علم تو یہ کہتے ہیں کہ شریعت نے روزے کی قضائے کیے صرف سفر اور مرض کو بطور علت بیان کیا ہے لہذا اہم کسی اور صورت میں روزہ قضائے کو اس پر قیاس نہیں کر سکتے ہیں اور جب تک ان دونوں وصف میں سے کوئی ایک وصف موجود نہ ہو تو اس وقت تک روزہ قضائے کرنا درست نہیں ہے، جب کہ امام ابن تیمیہ کا کہنا یہ ہے کہ کسی وصف کو علت قرار دینے میں اگرچہ انضباط کی بہت اہمیت ہے لیکن بعض مخصوص صور توں میں ہم انضباط کے وصف ہی سے چھٹے رہنے کی وجہ سے قیاس کو جمود کا شکار کر دیں گے اور شریعت کے مقام پرے ہونے سے رہ جائیں گے۔ لہذا اگر کوئی زور سارا دن بھٹوں وغیرہ میں کام کرتا ہے تو اس کی مشقت مسافر اور مریض کی مشقت کی مانند یا ان سے بڑھ کر ہے لہذا ایسے شخص میں اگرچہ سفر یا مرض کے وصف میں سے کوئی وصف نہیں پایا جا رہا ہے لیکن سفر اور مرض کی مشقت سے بڑھ کر تکلیف ہوتی ہے لہذا روزہ قضائے کرنے کی حکمت یعنی مشقت بدرجہ اتم پائی جا رہی ہے پس ایسے شخص کو بھیر و زہ قضائے کی اجازت ہے۔ (۳۱) امام بخاری بھی انضباط علت سے بڑھ کر مناسبت علت کو زیادہ اہمیت دیتے ہیں اگرچہ عام حالات میں وہ بھی علت کی شرط میں اس کے ساتھ ظہور اور انضباط کو ضروری قرار دیتے ہیں۔

نموم رائے سے اجتناب:

امام بخاری نے 'المجامع الصالحة' میں قیاس کے ساتھ 'رائے' کے بارے بھی اپنا نقطہ نظر واضح کیا ہے۔ قیاس کے ساتھ تکلف کا لفظ استعمال کیا گیا ہے لیکن رائے کا لفظ مطلقاً استعمال کیا گیا ہے، اگرچہ اس سے پہلے 'من اتعیضیہ ہے جو اس طرف

اشارہ کر رہا ہے کہ یہاں امام صاحب رائے کی بعض اقسام کی نفی کرنا چاہتے ہیں یعنی جو رائے مذموم یا باطل ہو، اس سے بچانا چاہتے ہیں۔ امام صاحب نے اس عنوان کے تحت دو احادیث نقل کی ہیں کہ پہلی روایت حضرت عبد اللہ بن عمرو بن العاصؓ سے ہے جس کے الفاظ یہ ہیں:

إِنَّ اللَّهَ لَا يَنْزَعُ الْعِلْمَ بَعْدَ أَنْ أَعْطَاهُكُمْ وَهَا تَرَاهُمْ وَلَا يَنْتَزَعُهُمْ مَمْنَعٌ مِّنْهُمْ مَعَ قَبْضِ الْعِلْمِ
بَلْ عِلْمُهُمْ، فَيَقِنُّ نَاسٌ جَهَالٌ يَسْتَفْتُونَ فِيفُوتُونَ بِرَأْيِهِمْ، فَيُضَلُّونَ وَيُضَلَّوْنَ (۳۲)

”بَلْ شَكَّ اللَّهُ سَجَانَهُ وَتَعَالَى لَوْكُوْنُ كُوْنُ عَطَاكُرَنَّ كَيْ بَعْدَانَ (كَيْ سِينُونَ) سَلَبَ نَبِيْنَ كَرَے گَابَلَ كَه
اَهَلَ عِلْمٍ كَوَاهَلَ لَے گَا۔ پَسَ انَّ كَيْ بَعْدَ جَهَلَ بَاقِي رَهْ جَائِنَ گَے اورَ انَّ سَے لَوْكَ فُتوَے طَلَبَ كَرِيْنَ گَے جَوْ لَپِنَ رَائِئَ
سَے فُتوَے دِيْ گَے۔ نَيْتَجَانَخُودَ بَھِيْ گَمْرَاهَوْنَ گَے اورَ دُوسَرُوْنَ كَوْ بَھِيْ گَمْرَاهَ كَرِيْنَ گَے۔“

اس روایت سے معلوم ہوا کہ امام صاحب جس رائے کی مذمت کر رہے ہیں وہ ایسی رائے ہے جو کتاب و سنت کے علم
کے بغیر قائم ہو۔ ظاہر ہے کہ ایک جاہل کی رائے کی بنیاد کتاب و سنت تو نہیں ہو سکتی۔ لہذا جب رائے کی بنیاد کتاب و سنت
نہیں ہے تو وہ رائے مذموم ہی ہے۔

اس باب کے تحت دوسری روایت جو امام صاحب نے نقل کی ہے وہ سہل بن حنفیہ کا یہ قول ہے:

”اَتَهُمْ وَارِيْكُمْ عَلَى دِيْنِكُمْ.“ (۳۳)

”اَبْنَيْ دِيْنَ كَيْ مَقَابِلَيْ مِيْ اِپِنِيْ رَائِئَ كَوَبَ اَعْتَبَارَ جَانُو۔“

”علی دینکم“ کے الفاظ سے امام بخاری یہ باور کرو رہے ہیں کہ ایسی رائے مذموم ہے جو دین کے مقابلہ میں ہے یعنی
کتاب و سنت کی تعلیمات کے بغیر یا ان کے خلاف ہو۔ اگر کسی رائے کی بنیاد کتاب و سنت ہو یا وہ کتاب و سنت سے مخالف
مستبط ہو تو محمود ہے۔ اس کی ایک دوسری تعبیریہ بھی ہے کہ وہ رائے بھی قابل اعتبار نہیں ہے، جو دین پر اضافہ ہو جسے
عرف شرع میں بدعت کہتے ہیں۔ امام بخاری نے ایسی رائے کی مذمت میں بھی ”بَابُ مَا يَكْرُهُ مِنَ التَّعْمُقِ وَالتَّنَازُعِ
فِي الْعِلْمِ وَالْغَلُوْ فِي الدِّيْنِ وَالْبَدْعِ“.... کے عنوان سے ایک باب قائم کیا ہے۔

ایک غلط فہمی کا ازالہ:

اس سلسلے میں واضح رہے کہ امام بخاری نے ”الجامع الصَّحِحُ“ میں ایک نو ان یوں باندھا ہے:

”بَابُ مَا كَانَ النَّبِيُّ يَسْأَلُ مَا لَمْ يَنْزَلْ عَلَيْهِ الْوَحْيُ فَيَقُولُ لَا أَدْرِي أَوْ لَمْ يَحِبْ حَتَّى يَنْزَلَ عَلَيْهِ
الْوَحْيُ وَلَمْ يَقُلْ بِرَأْيٍ وَلَا بِقِيَاسٍ لِقَوْلِهِ تَعَالَى بِهَا أَرَاكَ اللَّهُ“ (۳۴)

”اس امر کی وضاحت نبی اکرم ﷺ (فوری طور پر) کوئی مسئلہ رائے یا قیاس سے نہیں تلتاتے تھے بل کہ جب آپ ﷺ سے کوئی ایسی بات پوچھی جاتی جس سے متعلق کوئی وحی نہ اڑی ہوتی تو آپ ﷺ فرماتے: میں نہیں جانتا یا جواب نہ دیتے اور قیاس و رائے کی بنیاد پر کچھ کہنے سے گریز فرماتے، کیوں کہ اللہ تعالیٰ کا نبی ﷺ کو ارشاد ہے:
اس ہدایت کے مطابق فصلے فرمائیے جو اللہ تعالیٰ نے آپ ﷺ کو سمجھائی ہے۔“

اس عنوان سے یہ غلط فہمی نہیں ہونی چاہیے کہ امام صاحب مطلقاً قیاس کے خلاف ہیں کیوں کہ ہم یہ واضح کر چکے ہیں امام صاحب نے رائے مذموم اور قیاس فاسد کا انکار کیا ہے۔ اگر امام بخاری مطلقاً قیاس کے انکاری ہوتے تو پنی "الجامع" میں "باب من شبه أصلًا معلوم ما بأصل مبين قد بين الله حكمهم ليفهم السائل".... کے نام سے باب قائم نہ کرتے جو قیاس ہی کی واضح تصریح ہے۔

اجتہاد کی بحث میں اصولیین نے اپنی کتب میں اس نکتہ پر بھی سیر حاصل بحث کی ہے کہ اللہ کے رسول ﷺ نے امور شرعیہ میں اجتہاد فرمایا ہے یا نہیں؟ امام زرکشی نے بعض اہل علم کیمیہ رائے نقل کی ہے کہ اللہ کے رسول ﷺ کے لیے امور شرعیہ میں اجتہاد جائز نہیں تھا کیوں کہ ان مسائل میں آپ پروحی اترتی تھی اور آپ ہدایت ربانی کا انتظار فرمایا کرتے تھے۔ (۳۵)

امام بخاری کی عبارت سے ایسا مفہوم اخذ ہوتا ہے کہ ان کے نزدیکوں کہ اللہ کے رسول ﷺ کا اجتہاد "ما أراك الله" میں داخل تھا، لہذا وہ قیاسیارائے نہیں کہلاتے گی، بل کہ واقعتاً ان کے اجتہاد پروحی کا اطلاق ہو گا۔ امام بخاری اور جمہور اہل علم کے موقف میں یوں فرق بیان کیا جا سکتا ہے کہ جمہور کے نزدیک واقعتاً اللہ کے رسول ﷺ نے امور شرعیہ میں قیاس اور شرعی رائے کے ذریعے اجتہاد فرمایا اور اس اجتہاد کو اللہ سبحانہ و تعالیٰ کی تصویب و تائید نے وحی کا درجہ دے دیا جب کہ امام صاحب کے نزدیک آپ کا اجتہاد شروع ہی سے وحی میں داخل ہے کیوں کہ جس رائے کا اظہار اللہ کے رسول ﷺ نے کسی مسئلہ میں کیا ہے وہ اللہ کی طرف سے آپ کو سمجھائی گئی ہے یعنی وہ وہی ملکہ نبوت کی بنیاد پر ہوتی تھی۔ لہذا جو بات اللہ کی طرف سے سمجھائی گئی ہے تو اس کی نسبت اللہ کی طرف کرنی چاہیے نہ کہ شخصی رائے کی طرف۔ اور اس پہلو سے گویا نبی کی رائے ابتداء آہی وحی ہے۔ اللہ کے رسول ﷺ بغیر وحی کے کچھ بھی نہیں کہا کرتے تھے۔ دراصل یہ نبی کے اجتہاد اور امتی اہل علم کے اجتہاد کا فرق واضح کیا جا رہا ہے۔

منطقی تمثیل اور امام بخاری:

اہل منطق نے دلیل کی تین قسمیں بیان کی ہیں: قیاس، استقر اور تمثیل۔ (۳۶) تمثیل میں ایک جزوئی کی دوسری جزوئی کے ساتھ مشابہت ہوتی ہے خواہوجہ مشابہت موثر ہو یا غیر موثر۔ امام بخاری دراصل اہل منطق کی تمثیل کی تردید کرتے ہیں جب کہ وہ علت موثرہ کی بنیاد پر حکم کے اشتراک کے مخالف نہیں ہیں۔

امام بخاری کے ابواب اور ان کے ترجمے سے معلوم ہوتا ہے کہ امام صاحب منطقی تمثیل کو بھی پسند نہیں فرماتے ہیں۔

امام صاحب نے "الجامع" میں "باب تعلیم النبی ﷺ امته من الرجال والنساء ماعلمه اللہ ليس برأي ولا تمثيل" "نبی کریم ﷺ نے اپنی امت کے مردوں کو وہی کچھ سکھلا لیا جس کی تعلیم اللہ تعالیٰ نے آپ کو دی اور آپ ﷺ کی کوئی بات نہ محض رائے ہے اور نہ تمثیل" کے نام سے عنوان قائم کیا ہے۔ اس سے معلوم ہوتا ہے کہ امام صاحب کے

نرذیک اللہ کے رسول ﷺ کا اجتہاد رائے یا تمثیل پر مبنی نہ ہوتا تھا بلکہ اللہ تعالیٰ کی تعلیم تھی جیسا کہ اوپر بیان ہو چکا ہے۔ مذکورہ بالباحث سے واضح ہو گیا ہے کہ امام بخاری جمہور اہل علم کی طرح قیاس صحیح اور رائے محدود کے قائل ہیں، اگرچہ انہوں نے اپنی 'الجامع' میں قیاس فاسد یا باطل رائے کی مذمت پیش کی ہے۔ اب تصور قیاس کے اس فرق کو نمایاں کرنے کی کوشش کی جائے گی جس میں امام بخاری دیگر اہل علم سے منفرد ہیں۔

امام بخاری کے تصور قیاس کے امتیازات:

۱. قیاس، رائے اور تمثیل کے الفاظ سے احتساب:

امام بخاری (م-۸۲۰ھ-۲۰۳م) لفظ قیاس کی بجائے اجتہاد کی جامع اصطلاح کو استعمال کرتے ہیں۔ اسی لیے امام بخاری نے "باب ما یذکره من ذم الرأى وتكلف القياس" اور "باب ما كان النبي يسأل عما لم ينزل عليه الوحي فيقول لا أدرى أو لم يجب حتى يتزل عليه الوحي ولم يقل برأي ولا بقياس لقوله تعالى بما أراك الله" اور "باب تعليم النبي ﷺ أمته من الرجال والنساء ماعلمنه الله ليس برأي ولا تمثيل" کے نام سے ابواب قائم کیے ہیں، جن کا مقصد اس بات سے آگاہ کرنا ہے کہ قیاس میں تکلف کرنا مذموم ہے اور رسول ﷺ کی طرف قیاسی تمثیل کی نسبت درست نہیں ہے۔

یہ واضح رہے کہ امام بخاری جمہور اہل علم کی طرح قیاس صحیح کے قائل ہیں، لیکن اس کے لیے امام شافعی کی تعبیر کے مطابق لفظ اجتہاد کو نمایاں کرتے ہیں، جیسا کہ امام صاحب نے "باب ماجاء في اجتہاد القضاۃ بِمَا نَزَّلَ اللَّهُ" اور "باب أجر الحاکم إذا اجتهد فأصاباً أو أخطأ" "جب حاکم اجتہاد کر کے حکم دے یا فیصلہ کرے تو اسے (مخالصہ محنت کا) ثواب ملے گا خواہ وہ درست حکم دے یا غلطی کر جائے" کے عنوان سے ابواب قائم کیے ہیں۔ یہ کہا جاسکتا ہے کہ لفظ قیاس کو امام صاحب کے پسند نہ کرنے کی وجہ یہ ہے کہ وقت کے ساتھ ساتھ اس اصطلاح کے ساتھ کچھ ایسے تصورات بھی ملتی ہو گئے تھے جو شرعی مقاصد کے خلاف تھے۔

۲. اركان قیاس:

جمہور اہل علم کا تصور قیاس تو یہ ہے کہ اصل کا حکم فرع میں کسی مشترک وجہ یا علت کے سبب منتقل کر دیا جاتا ہے۔ اس تصور قیاس میں ایک کو اصل بنایا جاتا ہے اور دوسرا کو فرع۔ مثلاً شراب کی حرمت کا حکم قرآن مجید میں موجود ہے (۳۷) اور اس حرمت کی وجہ جب اہل علم نے تلاش کی تو وہ نہ تھی۔ اب شراب کے علاوہ بھی جہاں نہش پایا گیا وہاں شراب کا حکم لا گو کر دیا گیا۔ اصل، فرع، علت اور حکم ان چار چیزوں کو جمہور اہل علم کے ہاں اركان قیاس کہتے ہیں۔ (۳۸) امام بخاری نے اپنی 'الجامع' میں "باب من شبه أصولاً معلوماً بآص لم يبين قد بين الله حكم هم إلى فهم السائل" کے نام سے ایک باب قائم کیا ہے۔ اس باب کے عنوان پر غور کرنے سے درج ذیل باتیں سامنے آتی

ہیں:

- (۶) امام بخاری کے نزدیک دین میں صرف مشاہدت ظاہری کافی نہیں، بل کہ علت موثرہ ہونی چاہیے۔
- (۷) مشبہ اور مشبہ بہ دونوں ساعتیبار سے اصل ہیں کہ دونوں کا حکم شرع میں موجود ہے۔ ایک جگہ واضح اور میں ہے جب کہ دوسری جگہ مخفیاً مبہم ہے، کیوں کہ قیاس کی حیثیت ایجاد حکم کی نہ ہونے کی بنابر امام صاحب کے نزدیک مقنیں اور مقنیں علیہ دونوں اصل قرار پاتے ہیں۔ ان میں ایک اصل اور دوسرے فرع نہیں ہوتا۔
- (۸) ایک اصل صرف معلوم ہے جس کا حکم واضح نہیں جب کہ دوسری اصل شرع میں واضح طور پر مبین ہے۔
- (۹) دونوں اصل کا حکم اللہ تعالیٰ نے بیان کر دیا ہے۔ گویا قیاس کوئی نیا حکم پیدا نہیں کرتا، صرف اظہار کا کام کرتا ہے۔
- (۱۰) اصل معلوم کو اصل میں کے ساتھ تشییہ دینے کا مقصد ایجاد حکم نہیں ہوتا بل کہ دونوں اصولوں پر اللہ کے بیان کردہ حکم کو سائل کی تفہیم کے لیے آسان بناتا ہے۔

اسی مفہوم کو واضح کرنے کے لیے امام بخاری کے شاگرد رشید امام نسائی (م-۳۰۳-۹۱۵) نے آشنیمندوں "باب من شبه أصل معلوم بأصل مبہم مقدبین الله حکمه ما ليفهم السائل" کے عنوان سے باب باندھا ہے۔ (۳۹) حافظ ابن حجر نے امام نسائی کا حوالہ دیتے ہوئے اس عبارت کو ترجیح دی ہے جو امام نسائی نے لکھی ہے کیوں کہ ان کے نزدیک امام بخاری کا مقصود امام نسائی کی عبارت سے زیادہ بہتر طور واضح ہو رہا ہے۔ (۴۰) امام نسائی نے دونوں کو اصل تو قرار دیا ہے لیکن ایک کو اصل معلوم جب کہ دوسرے کو اصل مبہم قرار دیا ہے۔

امام بخاری کے قائم کردہ ابواب کے تحت بیان کی گئی احادیث پر غور کیا جائے تو یہ واضح ہوتا ہے کہ امام بخاری کے الفاظ ان کی مراد کو واضح کرنے میں بہت ہی مناسب ہیں۔ امام بخاری نے اس عنوان کے تحت جن دو احادیث کا ذکر کیا ہے ان میں سے ایک وہی ہے جس میں حج کو قرض پر قیاس کیا ہے۔ (۴۱) یہ اصل میں ایسی تھی جو سائل کے لیے صریح تھی اور اس کے مشاہدے کے مطابق تھی۔ لہذا اس کے لیے اس تشییہ سے شرعی حکم کی تفہیم آسان ہو گئی۔ جب کہ اللہ کے

رسول ﷺ کا اصل فریضہ جی تبیین ہی تھا جیسا کہ ارشاد باری تعالیٰ ہے:

﴿وَأَنْزَلْنَا إِلَيْكَ الِّذِي كُرَّرَ لِتُبَيِّنَ لِلنَّاسِ مَا نُزِّلَ إِلَيْهِمْ﴾ (۴۲) "اور ہم نے آپ کی طرف ذکر کو نازل کیا ہے تاکہ آپ لوگوں کے لیے اس کی تبیین فرمادیں جو ان کی طرف نازل کیا گیا ہے۔"

قیاس کا کتاب و سنت سے ارتباط:

امام بخاری نے صحیح بخاری میں کتاب "الاعتمام بالكتاب والسنۃ" میں قیاس کا ذکر کیا ہے۔ جس سے امام صاحب کا مقصود یہ ہے کہ قیاس کو کتاب و سنت ہی سے مربوط کیا جائے اور یہ کوئی کتاب و سنت سے باہر کی شے نہیں ہے۔ جو قیاس کتاب و سنت کا ہی اطلاق ہو امام صاحب اس قیاس کے خلاف نہیں ہیں لیکن وہ قیاس کے اصول کے بارے میں یہ خدشہ ضرور رکھتے ہیں کہ اس کی حیثیت دین میں ایک آزادانہ رائے کی نہ بن جائے۔ اس لیے ان کی شعوری کو کوشش یہ ہے کہ قیاس کو

کتاب و سنت (شریعت) کی وسعتوں اور گھرائیوں میں شامل کر لیا جائے۔

امام بخاری نے قیاس کو کتاب و سنت کے ساتھ اس طرح باندھ دیا ہے کہ جب تک یہ کتاب و سنت سے ہی مانوذ ہو گا اس میں خیر کا پہلو ہے گا اور جب یہ کتاب و سنت کے دائرہ سے آزاد ہو جائے گا تو یہ ایسی رائے کہلائے جانے کا مستحق ہو گا جو مذموم ہے۔ اس سے یہ بھی اشارہ ملتا ہے کہ امام صاحب قیاس در قیاس کے حق میں بھی نہیں ہیں، جیسا کہ امام شافعی اور امام احمد (متوفی ۲۲۶ھ) سے بھی ایسے قیاسات کی شناخت میں اقوال مروی ہیں۔ (۲۳) وہ ایسے قیاس کے قائل ہیں جس کی بنیاد کتاب و سنت ہو۔ اگر کسی قیاس کی بنیاد کتاب و سنت کے علاوہ اس سے خروج کے رستوں کے حامل اصول ہوں مثلاً ایسا احسان کہ جس کی سند محض انفرادی رائے ہو یا عام اشخاص کی آراء غیرہ، تو یہ کتاب و سنت سے مانوذ قیاس شمار نہیں ہو گا اور امام صاحب کی نظر میں معتر بھی نہ ہو گا۔

اس نقطے کو یوں بھی اجاگر کیا جا سکتا ہے کہ امام بخاری قیاس کو کتاب و سنت کے ساتھ مربوط کرتے ہوئے انہیں قیاس کے لیے معیار قرار دے رہے ہیں۔ کسی قیاس کی صحت کا دعویٰ اسی صورت ممکن ہے جب کہ وہ کتاب و سنت کے موافق ہو۔ اگر کوئی قیاس ایسا ہے جو کتاب و سنت کی تعلیمات کے خلاف جا رہا ہے تو وہ قیاس فاسد ہے اسی طرح اگر اہل علم میں کسی مسئلہ میں قیاس کرتے ہوئے نتائج میں اختلاف ہو جائے تو ان جمیع قیاسات کو کتاب و سنت پر پیش کرنا چاہیے اور جو قیاس بھی کتاب و سنت کی تعلیمات کے زیادہ موافق و مناسب ہو گا، ہی قیاس صحیح قرار پائے گا۔ کسی بھی قیاس کی صحت کا معیار یا بنیاد اس کی کتاب و سنت کے ساتھ موافق و مناسب ہے۔ اس لیے قیاس کوئی نئی شے ایجاد نہیں کرتا بل کہ شریعت کی وسعتوں کا ہی اظہار کرتا ہے۔ اہل علم کا یہ قول معروف ہے کہ قیاس موجود و مشی شریعت نہیں ہے، بل کہ مظہر شریعت ہے کیوں کہ ہمارے تمام پیش آمدہ مسائل اور اسکے اختلافات کا حل اللہ تعالیٰ نے یہ بتایا ہے:

﴿وَمَا أَخْتَلَفُنَا فِيهِ مِنْ شَيْءٍ إِنَّهُمْ إِلَيْنَا لَمُحْكَمٌ إِنَّ اللَّهَ طَرِيقٌ﴾ (۲۴)

اسی طرح ایک اور جگہ ارشاد باری تعالیٰ ہے:

﴿فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾ (۲۵)

”اگر کسی بھی مسئلہ میں تمہارے مابین نزاع ہو جائے تو اسے اللہ اور اس کے رسول ﷺ کی طرف لوٹا دو۔“

یہاں لفظی شے نکرہ ہے اور نکرہ جب لفی و استقہام یا شرط کے سیاق میں ہو تو عموم کے لیے نص ہوتا ہے۔ پس انسانوں کا ہمی احتلاف یا حکام سے نزاع دونوں اشیاء میں داخل ہیں۔ ان تمام قسم کے نزاعات کا فیصلہ کتاب و سنت ہی سے ہو گا۔

امام بخاری اور قیاس و رائے:

امام بخاری کے بعض ظاہری الفاظ سے یوں لگتا ہے کہ وہ جیت قیاس کے قائل نہیں لیکن تنقیح اور استقصا کے بعد پتا چلتا ہے کہ ان کے نزدیک جیت قیاس ایک مسلمہ امر ہے کیوں کہ ان کی وہ عبارتیں جو قیاس کی مذمت میں وارد ہیں وہ دراصل

ایسے قیاس کے بارے میں ہیں جس کے اندر تکلف سے کام لیا جائے، یعنی جو قیاس نص کے مقابلے میں ہو۔

صحیح بخاری کے مطالعے سے معلوم ہوتا ہے کہ امام بخاری کا منہج و اسلوب یہ ہے کہ وہ ایک باب باندھتے ہیں پھر اس کے ترجمۃ الباب یا محل استدلال میں ایسی نصوص لاتے ہیں جو بذاتِ خود اس باب کے ساتھ تعلق نہیں رکھتیں۔ اس صورت میں قیاس کو بروئے کار لائے بغیر مذکورہ روایات سے مبینہ حکم نکالتا ہی نہیں۔

امام بخاری کے تصور قیاس کی عمومی توضیح کے بعد ذیل میں ہم ان کی ایسی عبارات، اسالیب و اشارات کی طرف را ہنمائی کرنا چاہتے ہیں جن میں انہوں نے ہمارے مطابق قیاس سے استدلال فرمایا ہے۔

علت کے زوال سے حکم کا زوال لازم ہے مگر علت کی واپسی سے اسی حکم کی واپسی ضروری نہیں ہے۔
امام بخاری کے ایک باب کے الفاظ ہیں:

"كتاب الأضاحي، باب ما يؤكل من لحوم الأضاحي، و ما يتزود منها" (۳۶)

امام بخاری اس باب کے تحت آنے والی روایات میں اس وجہ کی طرف اشارہ فرمائے ہیں جن کی بنابر مدینہ والوں کو تین دن سے زیادہ قربانی کا گوشت ذخیرہ کرنے سے ایک دفعہ روکا گیا تھا۔ اس میں یہ علت نبی ﷺ نے بذات خود ارشاد فرمائی ہے کہ اس سال خانہ بدش لوگوں کی بکثرت آمد کی وجہ سے تنگی ہو گئی ہے۔ لہذا آپ ﷺ نے ان کا لحاظ رکھتے ہوئے یہ ارشاد فرمایا تھا۔ جس سے ثابت ہوا کہ اس مخصوص علت کی بنابر یہ حکم تھا لیکن آج کے دور میں اگر وہی علت واقع ہو جائے تو کیا صرف وہی حکم ہو گا؟ اس کا جواب یہ ہے کہ آج کے دور میں مفلسی اور متبدی سے نبرد آزمائونے کے طریقے بہت سے ہیں اور ان میں سے کسی کو بھی اختیار کیا جاسکتا ہے۔ مشہور مقولہ ہے: "ہمیں کھوکھانے سے غرض ہونی چاہیے نہ کہ درخت گٹنے سے" لہذا ثابت ہوا کہ اسی علت کے لوث آنے سے صرف اسی حکم کی واپسی ضروری نہیں ہو گی۔ دراصل امام صاحب بعض متعدد لوگوں کے اس ضابطے پر نقد کر رہے ہیں کہ وہی حکم علت کے ساتھ عدماً اور وجوداً لازمی طور پر لوث آتا ہے۔

اسی طرح یہ کہ قیاس کی درستی کے لیے یہ شرط نہیں کہ فرع ہر اعتبار سے اصل کے مساوی ہو۔

بعض اوقات اصل میں ایسے امتیازات ہوتے ہیں جو کہ فرع میں موجود نہیں ہوتے البتہ اصل اور فرع میں صرف علت کی مشارکت کافی ہے۔ جیسے تھنوں میں دودھ کی حفاظت کو بند خزانے کے ساتھ لمحٰ کر کے وہی حکم لگا دیا جائے۔ وجہ یہ ہے کہ دونوں کامالک کی اجازت کے بغیر لینا منع ہے۔ امام بخاری نے ایک باب کے الفاظ یوں باندھے ہیں:

"كتاب في اللقطة، باب لا تختلب ماشية أحد بغیر إذنه" (۳۷)

امام بخاری یہاں پر باب اور حدیث کی مطابقت میں قیاس کا سہارا لیتے ہوئے قیاس کے انتہائی باریک معاملات کی طرف تنبیہ فرمائے ہیں اور وہ یہ ہے کہ اصل اور فرع میں ہر اعتبار سے مساوات یا مطابقت ضروری نہیں ہوتی کیوں کہ بعض اوقات ایسے ہوتا ہے کہ اصل کے اندر کوئی اضافی خوبی ہوتی ہے مگر اس خوبی کا قیاس میں کوئی دخل نہیں ہوتا۔ ایسی

صورت میں اس کافر فرع میں نہ پایا جانا نقصان نہیں دیتا لیکن اصل صفت میں اشتراک ضروری ہے۔ جیسا کہ امام صاحب نے ٹھنوں کو مقفل خزانہ کے ساتھ ملا دیا ہے کیوں کہ دونوں چکروں پر مشترکہ وصف ہے۔ ماں کی اجازت کے بغیر دونوں میں تصرف حرام ہے۔ اگرچہ تھن 'حرز' کے حساب سے خزانہ کا مقابلہ نہیں کر سکتا۔ اسی طرح اگر فرع علت کے اعتبار سے اصل سے زیادہ ہو تو اس کی زیادتی کے بقدر احکام وارد ہوں گے۔ امام بخاری نے یوں باب باندھتے ہیں:

"كتاب الفرائض، باب الولد للفراش حرمة كانت أو أمة" (۲۸)

اس مقام پر امام بخاری فرع کے اندر علت کی زیادتی کے بقدر احکام دینے جانے کی طرف اشارہ فرمائے ہیں، اس لیے کہ فراش متقاضی تھا کہ

"حضرت سودہؓ کے بھائی عبد کو نسب کے اعتبار سے سودہؓ بنت زمعہؓ کے والد زمعہؓ کے ساتھ ملایا جائے جب کہ مشابہت عتبہ کے ساتھ ملانے کا تقاضا کرتی تھی۔ اس میں الحاق کے باوجود ام المؤمنین حضرت سودہؓ کو حجاب کا مزید حکم دیا گیا ہے۔ اس کی وجہ یہ ہے کہ علت فرع کے اندر اصل کی نسبت زیادہ پائی جا رہی ہے۔ اسی بنابر دوسرے حکم (حجاب) کا اضافہ کیا گیا اور وہ یہ کہ حضرت سودہؓ سے کہا گیا کہ آپ عبد سے حجاب فرمائیں۔"

فارق کی موجودگی میں قیاس درست نہیں ہو گا۔

"كتاب الصوم، باب الصائم إذا أكل أو شرب ناسيما"

امام بخاری نے ترجمۃ الباب میں حسن بصری اور مجاهد کا قول نقل کیا ہے کہ اگر کسی نے بھول کر جماع کر لیا تو اس پر کچھ نہیں ہے۔ امام صاحب نے اس ترجمۃ الباب پر کوئی تبصرہ نہیں فرمایا۔ اور نہ ہی کوئی ایسی روایت لائے ہیں جس سے یہ اشارہ ملتا ہو کہ بھول کر جماع کر لینے سے کوئی کفارہ لازم نہیں آتا۔ امام بخاری کا یہی انداز تقاضا کرتا ہے کہ جماع کو اور کھانے پینے کو ایک ہی حکم نہ رکھا جائے۔ اس لیے کہ قیاس کے لیے ضروری ہے کہ وہاں پر کوئی فارق نہ پایا جائے۔ اور یہ بالکل واضح ہے کہ بھول کر جماع کرنے کی حالت کو کسی بھی صورت میں بھول کر کھانے پینے کی حالت پر قیاس نہیں کیا جاسکتا، کیوں کہ جماع کی حالت میں تصور واقعی ہے۔ نیتیاً یہ چیز فارق ہے اور فارق کی صورت میں قیاس متغیر ہوتا ہے۔ (۲۹)

اگر ایک حکم کی دو علیقیں ہوں تو نص میں ایک علت کا ذکر دوسری علت کی لفظ نہ ہو گا۔

"كتاب الأطعمة، باب لعق الأصابع ومصها قبل أن يمسح بالمنديل"

اس بات کو بتانے کے لیے امام بخاری ایسی حدیث لائے ہیں جس میں حکم کی ایک علت کو بیان کیا گیا ہے کہ کھانے کے بعد کھانے والا پنی الگیوں کو خود چاٹ لے یا کسی دوسرے سے چٹوائے۔ مگر اس کا مقصد یہ نہیں کہ اس حکم کی بھی ایک علت ہے۔ ایک حکم کی ایک سے زیادہ علیقیں بھی ہو سکتی ہیں جیسا کہ مسلم کی روایت میں صراحت ہے کہ چاثنا یا چٹوانا ہی اصل مقصد نہیں ہے بل کہ علت یہ بھی ہے کہ کھانے کی برکت کو ضائع ہونے سے بچایا جائے اور یہ علت بھی ممکن ہے کہ کھانا کم ہونے کی صورت میں کھانے کی اہانت کا اظہار نہ ہو۔ ان منتوں احادیث سے ثابت ہے کہ ایک ہی حکم کی کئی

علتیں ہو سکتی ہیں۔ علاوہ ازیں یہ بھی ثابت ہوا کہ ایک علت کے منصوص ہونے کی صورت میں دیگر علتوں کی نفعی نہیں ہو جاتی اور یہی وہ خطا طبیعہ ہے جس کی طرف امام صاحب اشارہ فرمائے ہیں۔ اس کے علاوہ انگلیوں کے چانے میں کراہت کے تصور کو بھی ختم کرنا مقصود ہے۔^{۵۵} بل کہ اب تو میڈیکل سائنس بھی اس کی تائید کر رہی ہے کہ انگلیوں کی پپروں پر ایسے انزائم (Enzyme) پائے جاتے ہیں جو انسان کے عمل انہضام کے لیے نہایت مفید ہیں۔

آخر میں اصطلاحات کے حوالہ سے ایک مغالطہ دور کرنا بھی مناسب ہے، عام طور متقدم میں کی اصطلاحات متاخرین ضرور استعمال کرتے ہیں، لیکن ضروری نہیں ہوتا کہ متاخرین کے ہاں طے کردہ تمام تفصیلات متقدم میں کے ہاں بھی اسی طرح طے شدہ اور مسلمه ہوں۔ پس ائمہ سلف اپنے متاخرین کی اصطلاحات کے پابند نہیں ہوتے اور ان میں گہرائی و گیرائی زیادہ ہوتی ہے، جب کہ متاخرین فنِ جزئیات کو نئی نئی اصطلاحات سے نکھارنے کی کوشش کرتے ہیں اور بہت سی جزئیات جو متقدم میں کے ہاں اختلافی ہوتی ہیں، متاخرین ان میں سے کسی ایک کو لے کر اس پر مبنی اصطلاح وضع کر لیتے ہیں۔ متقدم میں کو متاخرین کی جامع مانع اصطلاحات یا فنِ جزئیات کا قائل بناؤ کر پیش کرنا قطعاً مناسب نہیں ہے۔ وہ اصولی مسائل جو متقدم میں کے ہاں اختلافی رہے ہیں، متاخرین بعض اوقات نئی نئی اصطلاحات کے ذریعے ان مسائل اور افکار کا بھی احاطہ کر رہے ہوتے ہیں جو متقدم میں کے ہاں پیدا ہی نہیں ہوئے تھے۔ یہ بھی واضح رہے کہ احوال و زمانہ کے عرف کی رو سے بسا اوقات شریعت کا اطلاق بدلا ہوا نظر آتا ہے اور یہ فقہ الواقع کا اختلاف ہے نہ کہ فقہ الاحکام کی تبدیلی۔ مناسب یہ ہے کہ امام بخاری کے افکار پر بحث کرتے ہوئے ان تمام پہلوؤں کو مد نظر رکھا جائے۔

خلاصہ بحث:

مختصر بات یہ ہے کہ امام بخاری قیاس کی جیت کے قائل ہیں۔ اور اسے شریعتِ اسلامیہ کے چوتھے آخذ کے طور پر تسلیم کرتے ہیں۔ تاہم اس کے استعمال سے وہ انہائی گریز بر تھے ہیں۔ وہ قیاس کے ذریعے استدلال کرنے کے لیے کڑی شرائط و قیود عائد کرتے ہیں۔ جس میں علت قیاس کا منصوص، بدیہی اور نقی الفارق وغیرہ ہونا شامل ہیں۔

حواشی وحوالہ جات

- ١- الامدي، علي بن محمد،**الإحکام في أصول الأحكام**: ٢٠١٣، دار الكتب العربي، بيروت، الطبعة الرابعة، ١٤٣٠هـ.
- ٢- ملا جيون، أحمد بن أبي سعيد، **نور الأنوار في شرح المنار**: ١٩٠٣، مركز الإمام البخاري للتراث والتحقيق، صادق آباد، ١٩٩٨ء.
- ٣- أبو زهرة، محمد بن أحمد بن مصطفى، **أصول الفقه**: ٢٠٣٣، دار الفكر العربي، القاهرة، ١٣٦٢هـ.
- ٤- القرطبي، أبو عبدالله محمد بن أحمد، **الجامع لأحكام القرآن**: ٥٨٥، مؤسسة مناهيل العرفان، بيروت
- ٥- ابن قيم الجوزية، شمس الدين محمد بن أبي بكر، **إعلام الموقعين عن رب العلمين**: ١٣٠١، مكتبة الكليات الأزهرية، القاهرة، ١٩٦٨هـ.
- ٦- آل عمران: ٥٩، الماء، ١٣٢٧، دار السلام للنشر والتوزيع، الرياض، الطبعة الثانية، ١٩٩٩ء.
- ٧- بخاري، محمد بن إسماعيل، **صحیح البخاری**، کتاب الاعتصام بالكتاب والسنّة، باب من شبه أصله معلوماً...، دار السلام للنشر والتوزيع، الرياض، الطبعة الثانية، ١٩٩٩ء.
- ٨- المائدۃ: ٣٨، الانعام: ٣٨، الانعام: ٥٩، النحل: ٨٩، الکویسي، السيد محمود ، روح المعانی: ٧، ١٣٥١، دار إحياء التراث العربي، بيروت
- ٩- فخر الدين الرازي، أبو عبد الله محمد بن عمر بن الحسن بن الحسين، **تفسير الفخر الدين الرازي المشهور بالتفسير الكبير و مفاتيح الغيب**: ١١١٣، مكتبة العلمية، بيروت، الطبعة الأولى، ١٤٣١هـ
- ١٠- النحل: ٨٩، صحيح البخاري، كتاب الاعتصام بالكتاب والسنّة
- ١١- گوندلوي، حافظ محمد، دروس **صحیح بخاری**، مرتبہ منیر احمد: ٢٢٣-٢١٦، اسلامک پبلیشنگ ہاؤس، ۱ اردو بازار، لاہور، طبع اول، ۱۹۹۲ء، ملخص
- ١٢- دروس **صحیح بخاری**: ٢١٦

- ٢٠ دروس صحیح بخاری: ص ٢١٦
- ٢١ الاصراء: ٢٣
- ٢٢ أبو البقاء أيوب بن موسى الحسیني الکفومی، کتاب الكلیات: ص ١٣٣٧، مؤسسة الرسالة، بیروت، ١٩٩٨ء،
- ٢٣ العسقلانی، أبو الفضل، أحمد بن علي بن حجر، فتح الباری شرح صحيح البخاری: ١٣، ٢٨٢، دار المعرفة - بیروت، ١٣٧٩ھ،
- ٢٤ صحيح البخاری، کتاب الإعتصام بالكتاب والسنۃ، باب الأحكام التي تعرف بالدلائل ...: ٦٩٢٣
- ٢٥ صحيح البخاری، کتاب الإعتصام، باب الأحكام التي تعرف بالدلائل ...: ٧٣٥٩
- ٢٦ واضح رہے یہ ان لوگوں کی رائے کے مطابق قیاس ہو گا جو سکریٹ کو جائز یا مکروہ مانتے ہیں ورنہ جو سکریٹ کی حرمت کے قائل ہیں، ان کو اس دلیل کی ضرورت نہیں ہے۔
- ٢٧ مبکپوری، مولانا عبد السلام، سیرۃ البخاری، تعلیق و تخریج، ڈاکٹر عبد العظیم بستوی، ص ٣٣٢، ٣٣١، نشریات، لاہور، ۲۰۰۵ء
- ٢٨ عیاض بن نامي السلمی، أصول الفقه الذى لا يسع الفقيه جهله: ص ١٢٢، دار ابن الجوزی، الرياض ایضاً: ص ١٢٣
- ٢٩ صحيح البخاری، کتاب الإعتصام بالكتاب والسنۃ، باب ما يذكر من ذم الرأی ...: ٧٣٠٧
- ٣٠ أبو زهرة، محمد بن أحمد بن مصطفی، ابن تیمیۃ حیاتہ و عصرہ و آداؤہ و فقہہ: ص ٣٧٩-٣٨٠، دار الفكر العربي، القاهرۃ، ٢٠٠٠ء
- ٣١ صحيح البخاری، کتاب الإعتصام بالكتاب والسنۃ، باب ما يذكر من ذم الرأی ...: ٧٣٠٧
- ٣٢ صحيح البخاری، کتاب الإعتصام بالكتاب والسنۃ، باب ما يذكر من ذم الرأی ...: ٧٣٠٨
- ٣٣ صحيح البخاری، کتاب الإعتصام بالكتاب والسنۃ، باب ما يذكر من ذم الرأی: ٧٣٠٨
- ٣٤ صحيح البخاری، کتاب الإعتصام بالكتاب والسنۃ، باب ما كان النبي يسأل مما لم ينزل عليه الوحي فيقول لا أدرى أو لم يجب ...
- ٣٥ الزركشی، بدر الدين محمد بن بهادر، البحر المحيط في أصول الفقه: ٢١٣/٢، دار الكتب العلمية، بیروت، ٢٠٠٠ء
- ٣٦ غازی پوری، حافظ عبد الله، رسالہ منطق: ص ٧٠-٧٢، فاروقی کتب خانہ، ملتان
- ٣٧ المائدۃ: ٩٠
- ٣٨ الشوکانی، محمد بن علی، إرشاد الفحول إلى تحقيق الحق من علم الأصول: ١٠٣/٢، دار الكتاب العربي، بیروت، ط ١، ١٩٩٩ء

- ٣٩- فتح الباري: ٢٩٦/١٣: ٢٩٧-٢٩٦
- ٣٠- فتح الباري: ٢٩٧/١٣: ٢٩٨
- ٣١- صحيح البخاري، كتاب الاعتصام بالكتاب والسنّة، باب من شبهه أصلاً معلوماً: ٣١٥
- ٣٢- انخل: ٣٣:
- ٣٣- ابن قيم الجوزية، شمس الدين محمد بن أبي بكر، أعلام الموقعين عن رب العالمين: ٢٨٤، دار الكتب الحديثة، مصر، ١٣٨٩ هـ
- ٣٤- الشورى: ١٠: ٣٣
- ٣٥- النساء: ٥٩:
- ٣٦- صحيح البخاري، كتاب الأضاحي، باب ما يؤكل من لحوم الأضاحي وما يتزود منه
- ٣٧- صحيح البخاري، كتاب في اللقطة، باب لا تختلب ما شيبة أحد بغير إذنه: ٢٢٣٥؛ فتح الباري: ١١٣/٢
- ٣٨- صحيح البخاري، كتاب الفرائض، باب الولد للفراش حرمة كانت أو أمة
- ٣٩- صحيح البخاري، كتاب الصوم، باب صائم إذا أو شرب ناسياً: ١٩٣٣؛ فتح الباري: ١٩٦/٥
- ٤٠- صحيح البخاري، كتاب الأطعمة، باب لعن الأصابع ومصها قبل أن تمسح بالمنديل: ٥٣٥٦